

વિચરતી અને વિમુક્ત જાતિના ઇસમોને મફત તબીબી સહાય યોજનામાં આપવામાં આવતી સહાયમાં વધારો કરવા બાબત.

ગુજરાત સરકાર,
સામાજિક ન્યાય અને અધિકારીતા વિભાગ,
ઠરાવ ક્રમાંક:સશપ/૧૪૨૦૧૧/ન.બા.૧૨૫૨(૭૨૭૭૨૨)/અ
સચિવાલય, ગાંધીનગર.
તા. ૧૩/૪/૨૦૧૨

વંચાણે લીધા:-

- (૧) સામાજિક ન્યાય અને અધિકારીતા વિભાગનો તા.૨૭/૫/૧૯૯૯ નો ઠરાવ ક્રમાંક: સશપ/૧૪૯૮/ન.બા.૩/અ
- (૨) નિયામકશ્રી, વિકસતી જાતિ કલ્યાણ ખાતાનો તા.૩/૧૨/૨૦૧૧નો પત્ર ક્રમાંક: વિજાક/જન/ ન.બા./મ.ત.સ/૧૧-૧૨/૨૨૨૩

ઠરાવ:-

વિચરતી અને વિમુક્ત જાતિના ઇસમોને કેન્સર , રક્તપિત્ત, ટી.બી. માટે રોગ મટે ત્યાં સુધી આપવામાં આવતી મફત તબીબી સહાય યોજના અમલમાં છે. હાલ વિચરતી અને વિમુક્ત જાતિના ઇસમોને કેન્સર માટે રૂ.૫૦૦/-, રક્તપિત્ત માટે રૂ.૪૦૦/- અને , ટી.બી.માટે માસિક રૂ.૨૫૦/- રોગ મટે ત્યાં સુધી સહાય આપવામાં આવે છે. જેમાં વધારો કરવા અંગેની બાબત વિચારણા હેઠળ હતી.

વિચરતી અને વિમુક્ત જાતિના ઇસમોને કેન્સર માટે રૂ.૫૦૦/-, રક્તપિત્ત માટે રૂ.૪૦૦/- અને ટી.બી.માટે માસિક રૂ.૨૫૦/- રોગ મટે ત્યાં સુધી આપવામાં આવતી સહાયમાં વધારો કરીને કેન્સર માટે રૂ.૧૦૦૦/-, રક્તપિત્ત માટે રૂ.૮૦૦/- અને ટી.બી. માટે માસિક રૂ.૫૦૦/-રોગ મટે ત્યાં સુધી સહાય આપવાનું નક્કી કરવામાં આવે છે. તથા યોજના માટે દર્દીના કુટુંબની આવક મર્યાદા ગ્રામ્ય વિસ્તારમાં રૂ. ૧૫,૯૭૬/ અને શહેરી વિસ્તારમાં રૂ.૨૧,૨૦૬/- છે તેમાં સુધારો કરી ગ્રામ્ય વિસ્તારમાં રૂ. ૨૭,૦૦૦/ અને શહેરી વિસ્તારમાં રૂ. ૩૬,૦૦૦/-કરવાનું નક્કી કરવામાં આવે છે. અને આ માટે વર્ષ-૨૦૧૨-૧૩ના અંદાજપત્રમાં કરવામાં આવેલ રૂ.૧૫.૦૦ લાખની જોગવાઈનો ખર્ચ કરવા નીચેની શરતોને આધિન વહીવટી મંજૂરી આપવામાં આવેલ છે.

- (૧) આ યોજનાનો અમલ અને તે અંગેનો ખર્ચ તા.૧/૪/૨૦૧૨ થી કરવાનો રહેશે.
- (૨) આ યોજના અંતર્ગત ખર્ચ આ હેતુસર કરવામાં આવેલ અંદાજપત્રીય જોગવાઈમાંથી વખતોવખત છૂટી કરવામાં આવનાર ગ્રાન્ટમાંથી કરવાનો રહેશે.
- (૩) આ યોજનાનું ડુપ્લીકેશન ન થાય તે જોવાનું રહેશે
- (૪) આ રોગ માટે સરકારી હોસ્પિટલનું પ્રમાણપત્ર રજૂ કર્યેથી આ લાભ ચૂકવવાનો રહેશે.

- (૫) આ સહાયની ચૂકવણી ચેકથી કરવાની રહેશે
- (૬) આ યોજનાના લાભાર્થીની હયાતીની ચકાસણી દર નાણાકીય વર્ષના શરૂઆતના બે માસમાં કરવાની વ્યવસ્થા ગોઠવવાની રહેશે.
- (૭) આ યોજનાના લાભાર્થીઓની યાદી નિભાવવાની રહેશે.
- આ ઠરાવ આ વિભાગ ની સરખા ક્રમાંકની ફાઇલ પર અધિક મુખ્ય સચિવશ્રી(નાણા) ની તા.૨/૪/૨૦૧૨ ની નોંધથી મળેલ અનુમતિ અન્વયે બહાર પાડવામાં આવે છે.

એલ.એમ.જોષી

સેક્શન અધિકારી,

સામાજિક ન્યાય અને અધિકારીતા વિભાગ

પ્રતિ,

નિયામકશ્રી,

વિકસતી જાતિ કલ્યાણ ખાતું, ડો.જીવરાજ મહેતા ભવન, ગાંધીનગર.

નકલ રવાના:-

- ❖ માન.મંત્રીશ્રી(સા.ન્યા.) ના અંગત સચિવશ્રી, સચિવાલય,ગાંધીનગર.
- ❖ માન.રા.ક.મંત્રીશ્રી(સા.શૈ.પ.વ.) ના અંગત સચિવશ્રી, સચિવાલય,ગાંધીનગર
- ❖ અગ્રસચિવશ્રી,સા.ન્યા.અને અ.વિ. ના અંગત સચિવશ્રી, સચિવાલય,ગાંધીનગર.
- ❖ એકાઉન્ટન્ટ જનરલશ્રી, અમદાવાદ/રાજકોટ.
- ❖ પગાર અને હિસાબી અધિકારીશ્રી,અમદાવાદ/ગાંધીનગર.
- ❖ સર્વે જિલ્લા તિજોરી અધિકારીશ્રી.
- ❖ તમામ જિલ્લા નાયબ નિયામકશ્રી/જિલ્લા સમાજ કલ્યાણ અધિકારીશ્રી(વિ.જા.).
- ❖ નિવાસી ઓડીટ અધિકારીશ્રી, ગાંધીનગર.
- ❖ નાણા સલાહકારશ્રી (સા.ન્યા. અને અ.વિ.)સચિવાલય,ગાંધીનગર.
- ❖ સેક્શન અધિકારીશ્રી, બજેટ/અ.૧, સા.ન્યા.અને અ.વિ.,સચિવાલય,ગાંધીનગર..
- ❖ સિલેક્ટ ફાઇલ શાખા/ ના.સે.અધિ.શ્રી

X-----X-----X